

15 -ാം കേരള നിയമസഭ

2 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 1181

27-07-2021 - ൽ മറുപടിയ്ക്ക്

വയോജന സംരക്ഷണ പദ്ധതി

ചോദ്യം		ഉത്തരം	
ശ്രീ. കെ.പി.കുഞ്ഞമ്മദ് കുട്ടി മാസ്റ്റർ		Dr. R. Bindu (ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി)	
(എ)	വയോജന സംരക്ഷണത്തിനായി ആവിഷ്കരിച്ച പദ്ധതികൾ ഏതൊക്കെയാണെന്ന് വ്യക്തമാക്കാമോ;	(എ)	വിശദവിവരം അനുബന്ധമായി ചേർക്കുന്നു.
(ബി)	കോവിഡ് വ്യാപനത്തെത്തുടർന്ന് വയോജനങ്ങൾക്ക് വേണ്ടി ആരംഭിച്ച പ്രത്യേക പദ്ധതികൾ ഏതൊക്കെയാണെന്ന് അറിയിക്കാമോ;	(ബി)	1. ഗ്രാന്റ് കെയർ പദ്ധതി - വയോജന കോൾ സെന്റർ സംസ്ഥാന വ്യാപകമായും കൂടാതെ വൃദ്ധസദനങ്ങളിലും കോവിഡ്-19 വ്യാപനം രൂക്ഷമായ സാഹചര്യത്തിൽ കർശന നടപടികൾ സ്വീകരിക്കുന്നതിന്റെ ഭാഗമായി വൃദ്ധസദനങ്ങളിൽ അല്ലാതെ റിവേഴ്സ് ക്യാമ്പ്സിൽ ഉള്ള വയോജനങ്ങളുടെ അടിയന്തിരാവശ്യങ്ങൾ പരിഹരിക്കുന്ന-തിനായി വയോജനസെല്ലിനോട് അനുബന്ധിച്ച് 14 ജില്ലകളിലും വയോജനകോൾസെന്റർ പ്രവർത്തിച്ചു വരുന്നു. 2. വയോപോഷണം. കോവിഡ് സാഹചര്യത്തിൽ മുതിർന്ന പൗരന്മാരുടെ ആരോഗ്യ സംരക്ഷണം ഉറപ്പ് വരുത്തുന്നതിനും പോഷകാഹാര ലഭ്യതയ്ക്കുമായി എഡ് കിറ്റ് വിതരണം ചെയ്യുന്ന പദ്ധതിയാണ് വയോപോഷണം. മുതിർന്ന പൗരന്മാർക്ക് വാർദ്ധക്യ സഹജമായ ബുദ്ധിമുട്ടുകൾ കുറയ്ക്കുന്നതിനും ആരോഗ്യം നിലനിർത്തുന്നതിനുമായി ഉപയോഗിക്കുവാൻ കഴിയുന്ന 2 മാസത്തേക്ക് ആവശ്യമുള്ള ഭക്ഷ്യ പദാർത്ഥങ്ങൾ ഉൾപ്പെടുത്തിയ കിറ്റാണ് പദ്ധതി പ്രകാരം സായംപ്രഭ ഹോമുകളിലൂടെ വിതരണം ചെയ്യുന്നത്.
(സി)	വൃദ്ധജനങ്ങൾക്ക് വാക്സിനേഷൻ നൽകുന്നതിന് പ്രത്യേക സംവിധാനങ്ങൾ നിലവിലുണ്ടോ?	(സി)	മുതിർന്ന പൗരന്മാർക്ക് കോവിഡ് വാക്സിനേഷൻ ലഭ്യത ഉറപ്പ് വരുത്തുന്നതിനായി വയോജന കോൾ സെന്ററിനോടനുബന്ധമായി പ്രവർത്തിക്കുന്ന ഹെൽപ്പ് ഡെസ്ക് മുഖേന സഹായങ്ങൾ നല്ലി വരുന്നു.

സെക്ഷൻ ഓഫീസർ

അനുബന്ധം

വയോജന ക്ഷേമത്തിനായി ആവിഷ്കരിച്ചിട്ടുള്ള പദ്ധതികൾ ചുവടെ ചേർക്കുന്നു.

□. **ഗ്രാന്റ് കെയർ പദ്ധതി - വയോജന കോൾ സെന്റർ**

സംസ്ഥാന വ്യാപകമായും കൂടാതെ വൃദ്ധസദനങ്ങളിലും കൊവിഡ്-19 വ്യാപനം രൂക്ഷമായ സാഹചര്യത്തിൽ കർശന നടപടികൾ സ്വീകരിക്കുന്നതിന്റെ ഭാഗമായി വൃദ്ധസദനങ്ങളിൽ അല്ലാതെ റിവെന്യൂ ക്യാമ്പസിൽ ഉള്ള വയോജനങ്ങളുടെ അടിയന്തിരാവശ്യങ്ങൾ പരിഹരിക്കുന്നതിനു 14 ജില്ലകളിലും വയോജന കോൾ സെന്റർ ആരംഭിച്ചിട്ടുണ്ട്.

□. **സെക്കന്റ് ഇന്നിംഗ്സ് ഹോം പദ്ധതി.**

വൃദ്ധസദനങ്ങളെ ദേശീയ നിലവാരത്തിലേക്ക് ഉയർത്തുന്നതിനായി കണ്ണൂർ വൃദ്ധസദനത്തിൽ പൈലറ്റ് അടിസ്ഥാനത്തിൽ നടപ്പിലാക്കിയ പദ്ധതി പിന്നീട് കൊല്ലം, തവന്നൂർ വൃദ്ധസദനങ്ങളിൽ കൂടി നടപ്പിലാക്കിവരുന്നു.

□. **വയോമധുരം**

ബി.പി.എൽ. വിഭാഗത്തിൽപ്പെട്ട വൃദ്ധ ജനങ്ങൾക്ക് സൗജന്യമായി ഗ്ലൂക്കോമീറ്റർ വിതരണം ചെയ്യുന്ന പദ്ധതി.

□. **മന്ദഹാസം പദ്ധതി**

വൃദ്ധജനങ്ങൾക്ക് കൃത്രിമ ദന്തനിര വെച്ചു നൽകുന്ന പദ്ധതി.

□. **വയോ അമൃതം**

സാമൂഹ്യനീതി വകുപ്പിന് കീഴിൽ പ്രവർത്തിക്കുന്ന എല്ലാ സർക്കാർ വൃദ്ധസദനങ്ങളിലെയും അന്തേവാസികൾക്ക് ആയുർവേദ ചികിത്സ നൽകുന്ന പദ്ധതി.

□. **മെയിന്റനൻസ് ട്രൈബ്യൂണലുകളുടെ പ്രവർത്തനം.**

മാതാപിതാക്കളുടെയും മുതിർന്ന പൗരന്മാരുടെയും സംരക്ഷണവും ക്ഷേമവും സംബന്ധിച്ച നിയമം - 2007 ന്റെ ഫലപ്രദമായ നടത്തിപ്പിന് സംസ്ഥാനത്തെ 27 മെയിന്റനൻസ് ട്രൈബ്യൂണലുകളിലും ടെക്നിക്കൽ അസിസ്റ്റന്റുമാരെയും, സംസ്ഥാനതലത്തിൽ സ്റ്റേറ്റ് കോ-ഓർഡിനേറ്ററേയും നിയമിക്കുകയും, ട്രൈബ്യൂണലുകൾ മുഖാന്തിരം വിവിധ പരിപാടികൾ സംഘടിപ്പിച്ചുവരികയും ചെയ്യുന്നു.

□. **സായംപ്രഭാ ഹോം.**

പകൽ വീടുകളെ സായംപ്രഭാ ഹോമുകളാക്കി അപ്ഗ്രേഡ് ചെയ്തുകൊണ്ടുള്ള വയോജന പകൽ പരിപാലന കേന്ദ്രങ്ങൾ വിവിധ ജില്ലകളിൽ പ്രവർത്തിച്ചുകൊണ്ടിരിക്കുന്നു.

□. **മാതൃകാ സായംപ്രഭാ ഹോം**

വയോജനങ്ങളുടെ ശാരീരികവും, മാനസികവും, സാമൂഹികവുമായ സുരക്ഷിതത്വം ഉറപ്പുവരുത്തുന്നതിനായുള്ള വിവിധ സൗകര്യങ്ങൾ ഒരുക്കിക്കൊണ്ടുള്ള മാതൃകാ സായംപ്രഭാ ഹോമുകൾ കോഴിക്കോട് ജില്ലയിലെ ചെങ്കോട്ടുകാവ് പഞ്ചായത്ത്, തിരുവനന്തപുരം ജില്ലയിലെ നെയ്യാറ്റിൻകര നഗരസഭ എന്നിവിടങ്ങളിൽ പ്രവർത്തിച്ചുവരുന്നു.

□. **സായന്തനം വയോജന പാർക്ക്**

പൂർണ്ണമായും വയോജന സൗഹൃദമായ പാർക്ക് എറണാകുളം ജില്ലയിലെ മഞ്ഞളൂർ

പഞ്ചായത്തിൽ സ്ഥാപിക്കുന്നതിന് നടപടികൾ പുരോഗമിച്ചുവരുന്നു.

¶. തെരുവ് വെളിച്ചം പദ്ധതി

തെരുവിൽ ഉപേക്ഷിക്കപ്പെട്ട വയോജനങ്ങൾ ഉൾപ്പെടെയുള്ളവരെ പുനരധിവാസിപ്പിക്കുന്ന പദ്ധതി എറണാകുളം ജില്ലയിൽ പ്രവർത്തിച്ചുവരുന്നു.

¶. നാഷണൽ ആക്ഷൻ പ്ലാൻ ഫോർ സീനിയർ സിറ്റിസൺസ് (NAPSrC).

വയോജനങ്ങളുടെ ക്ഷേമവും സംരക്ഷണവും ഉറപ്പാക്കുന്നതിനായുള്ള കേന്ദ്ര പദ്ധതി.

¶. വയോമിത്രം പദ്ധതി

സംസ്ഥാനത്തെ നഗരപ്രദേശത്ത് വസിക്കുന്ന 65 വയസ്സ് കഴിഞ്ഞ മുതിർന്ന പൗരന്മാർക്ക് ആരോഗ്യ പരിരക്ഷയും, മാനസിക ഉല്ലാസവും അവരുടെ സ്ഥലങ്ങളിൽ തന്നെ ഒരുക്കുകയെന്ന ലക്ഷ്യത്തോട് കൂടി ആരംഭിച്ച പദ്ധതി.